

एकाङ्किकाभागः

शिशुवात्सल्यम्

कविकुलललाटमुकुटमणिः कालिदासः समग्रविश्वे महाकविरूपेण सर्वैरद्यापि स्वीक्रियते । महाकवेः कालिदासस्य अनन्यप्रतिभया रचितेषु काव्येषु “अभिज्ञानशाकुन्तलम्” नाटकं रम्यत्वात् सर्वजनादृतं भवति । अस्य नाटकस्य सप्तमाङ्कस्थितं दृश्यमेकं भवति रूपकमिदम् । महाकविः रूपकेऽस्मिन् शिशोः हठस्य माधुर्यं तथा अप्रत्याशितरूपेण पित्रा सह पुत्रस्य मिलनं वर्णयित्वा हृदि वात्सल्यं जनयितुं चेष्टमानः सार्थकोऽभूत् ।

(ततः प्रविशति तपस्विनीम्यां सह बालः)

- बालः – जृम्भस्व सिंह ! दन्तान् ते गणयिष्यामि ।
- प्रथमा – अविनीत ! किं नोऽपत्यनिर्विशेषाणि सत्त्वानि पीडयसि ? हन्त ! वर्द्धते ते संरम्भः । स्थाने खलु ऋषिजनेन ‘सर्वदमन’ इति कृतं ते नामधेयम् ।
- द्वितीया – एषा खलु केशरिणी त्वां लङ्घयिष्यति यदि एतस्याः पुत्रकं न मुञ्चसि ?
- बालः – (सस्मितम्) अहो ! बलीयः खलु भीतोऽस्मि । (इत्यधरं दर्शयति)
- प्रथमा – वत्स ! एनं बालमृगेन्द्रं मुञ्च । अपरं ते क्रीडनकं दास्यामि ।
- बालः – कुत्र, देहि तत् । (इति हस्तं प्रसारयति)
- द्वितीया – सुव्रते ! न शक्य एष बाङ्मात्रेण विरमयितुम् । गच्छ त्वम् । मदीये उटजे वर्णचित्रितो मृत्तिकामयूर- स्तिष्ठति, तम् अस्य उपहर ।
- प्रथमा – तथा । (इति निष्क्रान्ता)
- बालः – अनेनैव तावत् क्रीडिष्यामि ।
(इति तापसीं विलोक्य हसति)

- राजा – स्पृहयामि खलु दुर्ललिताय अस्मै ।
- तापसी – भवतु ! न मामयं गणयति । (पार्श्वमवलोकयति) कोऽत्र ऋषिकुमाराणाम् ? (राजानमवलोक्य) भद्रमुख ! एहि तावत् मोचय अनेन दुर्मोचहस्तग्रहेण शिशुना वाध्यमानं बालमृगेन्द्रम् ।
- राजा – (उपगम्य सस्मितम्) अयि भो महर्षिपुत्र ! किमित्येवम् आश्रममर्यादाविरुद्धम् आचरसि ?
- तापसी – भद्रमुख ! न खल्वयं ऋषिकुमारः ।
- राजा – (बालमुपलालयन्) नचेन्मुनिकुमारः अयम् । अथ कोऽस्य गोत्रपरिचयः ?
- तापसी – पुरुवंशः ।
- राजा – (आत्मगतम्) कथम् एकान्वयो मम ? (प्रकाशम्) न पुनः आत्मगत्या मानुषाणामिदं स्थानं प्राप्तव्यम् ।
- तापसी – यथा भद्रमुखो भणति । अप्सरःसंबन्धेन एतस्य जननी अत्र देवगुरोस्तपोवने प्रसूता ।
- राजा – अथ सा तत्रभवती किमाख्यस्य राजर्षेः पत्नी ?
- तापसी – कस्तस्य धर्मदारपरित्यागिनो नाम संकीर्तयितुं चिन्तयिष्यति ?
- राजा – (स्वगतम्) इयं कथा मामेव लक्ष्मीकरोति । यदि तावदस्य शिशोर्मातरं नामतः पृच्छेयम् । अथवा अनार्यः परदारव्यवहारः ।
- तापसी – (प्रविश्य मृन्मयूरहस्ता) सर्वदमन ! शकुन्तलावण्यं प्रेक्षस्व ।
- बालः – (सदृष्टिक्षेपम्) कुत्र वा मे अम्बा ?
- उभे – नामसादृश्येन वञ्चितो मातृवत्सलः ?
- द्वितीया – वत्स ! अस्य मृत्तिकामयूरस्य रम्यत्वं पश्येति भणितोऽसि ।
- राजा – (आत्मगतम्) किं वा शकुन्तलेत्यस्य मातुराख्या ? अथवा सन्ति पुनर्नामधेयसादृश्यानि ।
- बालः – आर्यके, रोचते मह्यमेष भद्रमयूरः । (इति क्रीडनकमादत्ते)
- प्रथमा – (विलोक्य सोद्वेगम्) अहो ! रक्षाकरण्डकमस्य मणिबन्धे न दृश्यते ।
- राजा – अलमावेगेन ! ननु इदमस्य सिंह-शावकविमर्दात् परिभ्रष्टम् ।
- (इति रक्षाकरण्डकं ग्रहीतुमिच्छति)

- उभे – मा खलु ! मा खलु ! कथं गृहीतमनेन !
(इति विस्मयात् उरोनिहितहस्ते परस्परमवलोकयतः)
- राजा – किमर्थं प्रतिषिद्धाः स्मः ।
- प्रथमा – शृणोतु महाराजः । एषा अपराजिता नामौषधिः अस्य जातकर्मसमये भगवता मारीचेन दत्ता । एतां किल मातापितरौ आत्मानं च वर्जयित्वा अपरो भूमिपतितां न गृह्णाति ।
- राजा – अथ गृह्णाति ?
- प्रथमा – ततस्तं सर्पो भूत्वा दशति ।
- राजा – भवतीभ्यां कदाचिदस्याः प्रत्यक्षीकृता विक्रिया ?
- उभे – अनेकशः
- राजा – (सहर्षम् आत्मगतम्) कथमिव सम्पूर्णमपि मे मनोरथं नाभिनन्दामि ? (इति बालं परिष्वजते)
- द्वितीया – सुव्रते ! एहि, इमं वृत्तान्तं नियमव्यापृतायै शकुन्तलायै निवेदयावः । (इति निष्क्रान्ते)
- बालः – मुञ्च माम्, अम्बायाः सकाशं गमिष्यामि ।
- राजा – पुत्रक ! मया सहैव मातरम् अभिनन्दिष्यसि ।
(अभिज्ञानशाकुन्तलम्)

टिप्पणी :

हठस्य - ପ୍ରତିଷ୍ଠିତା / ବଳର, ଜୂମ୍ଭସ୍ବ - ହାଲମାର (ଜୂମ୍ଭଣ କୁରୁ / ମୁଖଖୋଲ), ଅବିନୀତ - ଅମାନିଆ, ଅପତ୍ୟନିର୍ବିଶେଷାଣି - ଛୁଆଙ୍କୁ ସମାନରୂପେ ଦେଖି, ସଂରମ୍ଭଃ - ଔଜ୍ଜବ୍ୟ, ନାମଧେୟମ୍ - ନାମକରଣ, କେଶାରିଣୀ - ସିଂହୀ, ଲଙ୍ଘୟିଷ୍ୟସି - ଆକ୍ରମଣ କରିବ, ପୁତ୍ରକମ୍ - ପୁଅକୁ, ସସ୍ମିତମ୍ - ମୁରୁକି ହସି, ବାଳ- ମୃଗନ୍ଦ୍ରମ୍ - ଶିଶୁସିଂହକୁ, ବାଙ୍ମାତ୍ରେଣ - କଥାରେ, ବିରମୟିତୁମ୍ - ନିବୃତ୍ତ କରାଇବାକୁ, ଉଟ୍ତଜେ - କୁଟିରରେ, ମୃତ୍ତିକାମୟୂରଃ - ମାଟିମୟୂର, ଉପହର - ଉପହାର ଦିଅ, ଅନେନ - ଏହା ସହିତ (ସହାଫର୍ଥ ତୃତୀୟା) ବିଲୋକ୍ୟ- ଦେଖି, ଦୁର୍ଯ୍ୟୋଧନଃସ୍ତଗ୍ରେଣ - ହାତରୁ ଛାଡ଼ି ନଥିବା/ଜବରଦସ୍ତ ହାତରେ ଧରି ରଖିଥିବା, ଉପଲାଳୟନ୍ - ସ୍ବେଚ୍ଛରେ ସ୍ବର୍ଗକରି, ଆର୍ଜୁନୀ, ଆତ୍ମଗତମ୍ - ସ୍ବଗତ(ମନେମନେ),

ଧର୍ମଦାରପରିତ୍ୟାଗିନ: - ଧର୍ମପତ୍ନୀ ପରିତ୍ୟାଗ କରିଥିବା ବ୍ୟକ୍ତିର, ସଂକୀର୍ତ୍ତୟିତୁମ୍ - ଉଚ୍ଚାରଣ କରିବାକୁ ,
 ଅନାର୍ଯ୍ୟ:ପରଦାରବ୍ୟବହାର: - ପରସ୍ତ୍ରୀ ବିଷୟରେ ଆଲୋଚନା ଆରମ୍ଭପାରିତ ନୁହେଁ, ଶକୁନ୍ତ- ପକ୍ଷୀ,
 ଶକୁନ୍ତଳାବନ୍ୟମ୍ - ପକ୍ଷୀ(ମୟୂର)ର ସୌନ୍ଦର୍ଯ୍ୟକୁ, ମାତୁରାଧ୍ୟା - ମାତାଙ୍କ ନାମ, ରକ୍ଷାକରଣକ -
 ରକ୍ଷାତାପିକା/ଡକ୍ଟରିଆ (ଔଷଧଯୁକ୍ତ ଗୁଳିବିଶେଷ), ଦଶାତି - ଦଂଶନ କରେ, ପ୍ରତ୍ୟକ୍ଷୀକୃତା-
 ଦେଖାଯାଇଛି, ବିକ୍ରିୟା - ବିସ୍ମୟଜନକ କ୍ରିୟା / ପରିଣାମ, ନ ଅଭିନନ୍ଦାମି - ଅଭିନନ୍ଦନ କରିପାରୁନାହିଁ,
 ପରିଷ୍ଠଜତେ - ଆଲିଙ୍ଗନ କରନ୍ତି, ନିୟମବ୍ୟାପ୍ତାୟ - ବ୍ରତନିୟମ ପାଳୁଥିବା, ଅମ୍ବାୟା: - ମାତାଙ୍କର,
 ସକାଶମ୍ - ନିକଟକୁ ।

ଅଭ୍ୟାସ:

1. ନିଜଭାଷା ପ୍ରାୟଶ: ବାକ୍ୟତ୍ରୟେଣ ଉତ୍ତର ଲିଖତ ।

- (କ) ପ୍ରଥମା ତାପସୀ ସର୍ବଦମନସ୍ୟ ନାମକରଣବିଷୟେ କିଂ କଥିତବତୀ ?
- (ଖ) ଦ୍ଵିତୀୟା ତାପସୀ ବାଳାୟ ମୃତ୍ତିକାମୟୂରଂ ଦାତୁଂ କଥମ୍ ଇଚ୍ଛତ୍ ?
- (ଗ) “ଅନେନୈବ ତାବତ୍ କ୍ରୀଡ଼ିଷ୍ୟାମି” ଇତି କ: କଥମ୍ ଅବଦତ୍ ?
- (ଘ) କଦା ତାପସୀ ରାଜାନଂ ସାହାୟ୍ୟଂ ପ୍ରାର୍ଥନାକରଣାଦିତ୍ ?
- (ଙ) ତାପସୀ ଶିଶୋ: ପରିଚୟଂ କେନ ରୂପେଣ ଅଦଦାତ୍ ?
- (ଚ) କଥଂ ତାପସୀ ବାଳସ୍ୟ ପିତୁର୍ନାମ ବକ୍ତୁଂ ନୈଚ୍ଛତ୍ ?
- (ଛ) କୁତ୍ର ବା ମେ ଅମ୍ବା ଇତି ବାଳ: କଥମ୍ ଉକ୍ତବାନ୍ ?
- (ଜ) ରକ୍ଷାକରଣକସ୍ୟ କୋ ବିଶେଷ ଆସୀତ୍ ?

2. ସଂକ୍ଷେପେଣ ଉତ୍ତର ଲିଖତ ।

- (କ) ବାଳ: ସିଂହଶିଶୁଂ ଧୃତ୍ବା କିମ୍ ଅବଦତ୍ ?
- (ଖ) ବାଳସ୍ୟ ନାମ କିମାସୀତ୍ ?
- (ଗ) ସର୍ବଦମନ: ଇତି ବାଳସ୍ୟ ନାମ କେନ କୃତମ୍ ?
- (ଘ) କା ମୃତ୍ତିକାମୟୂରମ୍ ଆନୀତବତୀ ?
- (ଙ) ମୃତ୍ତିକାମୟୂର: କୁତ୍ର ଆସୀତ୍ ?

(च) तापसी राजानं दृष्ट्वा किं कर्तुम् अवदत् ?

(छ) सर्वदमनः कस्मिन् वंशे जातोऽभवत् ?

(ज) परदारव्यवहारः कीदृशः भवति ?

(झ) कथं तापस्यौ विस्मिते अभवताम् ?

(ञ) रक्षाकरण्डकं केन कदा सर्वदमनाय दत्तम् ?

(ट) रक्षाकरण्डके का ओषधिः आसीत् ?

(ठ) बालस्य मातुर्नाम किम् ?

(ड) नामसादृश्येन कः वञ्चितः आसीत् ?

3. बन्धनीमध्यात् रेखाङ्कितपदानां कारकविभक्तिगतं शुद्धम् उत्तरं चिनुत ।

(क) कृतं ते नामधेयम् । (कृद्योगे षष्ठी, सम्बन्धे षष्ठी, अतसर्थप्रत्यययोगे षष्ठी)

(ख) अनेन एव तावत् क्रीडिष्यामि । (करणे तृतीया, अङ्गविकारे तृतीया, हेतौ तृतीया)

(ग) स्पृहयामि खलु दुर्ललिताय अस्मै । (दानार्थे चतुर्थी, स्पृहधातुयोगे, निवृत्त्यर्थे चतुर्थी)

(घ) मानुषाणाम् इदं स्थानं प्राप्तव्यम् ।

(कृत्यप्रत्ययान्तपदयोगे षष्ठी, सम्बन्धे षष्ठी, तुल्यार्थे षष्ठी)

(ङ) कुत्र वा मे अम्बा । (कृद्योगे षष्ठी, स्मरणार्थे षष्ठी, सम्बन्धे षष्ठी)

(च) रोचते मह्यम् एषः भद्रमयूरः ।

(रुच्यर्थक धातु प्रयोगे-चतुर्थी, सम्प्रदाने चतुर्थी, तुमुन् लोपे चतुर्थी)

(छ) अलम् आवेगेन । (वारणार्थे तृतीया, हेतौ तृतीया, अनुक्ते कर्त्तरि तृतीया)

(ज) शकुन्तलायै निवेदयावः । (दानार्थे चतुर्थी, निवेदनार्थे चतुर्थी, दयार्थे चतुर्थी)

(झ) अम्बायाः सकाशं गमिष्यामि । (निकटार्थकशब्दयोगे षष्ठी, कृद्योगे षष्ठी, सम्बन्धे षष्ठी)

4. वाक्यरचनां कुरुतः

कुत्र, सकाशम्, गणयति, अयि ! रोचते, इदम्, किमर्थम्, एहि, सहर्षम् ।

5. सन्धिं कुरुत ।

यदि + एतस्याः, अनेन + एव, माम् + अयम्, कः + अत्र, पुनः + आत्मगत्या, देवगुरोः + तपोवने, इदम् + अस्य, ततः + तम्, कदाचित् + अस्याः ।

6. सन्धिविच्छेदं कुरुत ।

भीतोऽस्मि, इत्यधरम्, वाङ्मात्रेण, मोचयानेन, खल्वयम्, कोऽस्य, मानुषाणामिदम्, कस्तस्य, मामेव, मातुराख्या, मह्यमेषः, अलमावेगेन, सहैव, नाभिनन्दामि ।

7. बन्धनीमध्यात् विग्रहवाक्यं / समस्तपदं / समासनाम चित्वा शुद्धम् उत्तरं लिखत ।

(क) अविनीतः (नास्ति विनीतः, न विनीतः, न विनयः यस्य) ।

(ख) सर्वदमनः (सर्वं दाम्यति इति, सर्वं दमयते इति, सर्वस्य दमनः) ।

(ग) सहर्षम् (सहार्थं बहुव्रीहिः, कर्मधारयः, अव्ययीभावः) ।

(घ) राजर्षेः (राजा चासौ ऋषिश्चेति तस्य, राजा एव ऋषिः, राजा च ऋषिश्च) ।

(ङ) वाङ्मात्रेण (अव्ययीभावः, नित्यसमासः, कर्मधारयः) ।

(च) शकुन्तलावण्यम् (षष्ठीतत्पुरुषः, द्विगुः, कर्मधारयः) ।

(छ) ऋषेः कुमारः तम् (ऋषिकुमारः, ऋषिकुमारेण, ऋषिकुमारम्) ।

(ज) न आर्यः (अनार्यम्, अनार्यः, नार्यम्) ।

(झ) तपोवने (तपसः वनं तस्मिन्, तपसे वनं तस्मिन्, तपः एव वनं तस्मिन्) ।

(ञ) भूमौ पतिता ताम् (भूमिपतिता, भूमिपतितया, भूमिपतिताम्) ।

(ट) मनोरथम् (कर्मधारयः, द्विगुः, द्वन्द्वः) ।

8. बन्धनीमध्यात् शुद्धं प्रकृतिगतं प्रत्ययगतं वा उत्तरं चित्वा शून्यस्थानानि पूरयत ।

(क) भीतः = भी + ——— । (क्त, शतृ, क्तवतु)

(ख) विलोक्य = वि + ——— + ल्यप् । (लोच्, लोक्, लोप्)

(ग) स्थानम् = स्था + ——— । (क्त, ल्युट्, अनीय)

(घ) प्राप्तव्यम् = प्र + आप् + ——— । (क्त, क्तवतु, तव्य)

(ङ) प्रसूता = प्र + ——— + क्त + टाप् । (सृज्, सू, सृ)

(च) परिभ्रष्टम् = परि + ——— + क्त । (भ्रन्श्, भ्रज्, भ्रंस्)

(छ) गृहीतम् = ——— + क्त । (ग्रह्, गृज्, गृ)

(ज) प्रतिषिद्धाः = प्रति + ——— + क्त । (साध्, सिध्, शी)

(झ) दत्ता = दा + ——— + टाप् । (क्तवतु, शतृ, क्त)

(ञ) भूत्वा = भू + ——— । (क्तवतु, क्त, क्त्वा)

(ट) सम्पूर्णम् = सम् + पूर + ——— । (ल्युट्, क्त, शतृ)

9. स्त्रीप्रत्यये रूपाणि लिखत ।

बाल, सिंह, प्रथम, केशरिन्, मयूर, तापस, तपस्विन्, राजन्, भवन्, महाराज ।

■